

॥ జ్ఞానాదేవ తు కైవల్యమ్ ॥

శ్రీ శంకరభగవత్పాదవిరచిత

సౌందర్యలహరి



Vedanta Bharati

(Recognized as Research Centre by Tumkur University)
Chandramouli Road, Krishnarajanagara - 571 602,
Mysore District, Karnataka State

Soundarya Lahari- by Sri Shankaracharya

© : *Vedanta Bharati*

PAGES : 56

PRICE : ₹. 10.00

Copies : 5000

PUBLISHED BY :

Vedanta Bharati

(Recognized as Research Centre by Tumkur University)

Chandramouli Road, Krishnarajanagara - 571 602,

Mysore District. ☎ : 08223-264371, 262471

PRINTED AT : Span Print

Banashankari, Bangalore- 70

Acknowledgement

Soundarya Lahari Stotra composed by Sri Shankara Bhagavatpadacharya is unique among all Stotras. It is a Stotra addressed to the Universal Mother who is the personification of Shakthi, Vidya and Lakshmi. In one of the stanzas, Sri Sri Acharya extols – “Oh Mother! You are not only Saraswathi, Lakshmi and Parvathi but You are the Thuriya, Supreme Bliss and Shakthi of ParaBrahma, transcending all.” She is the formless fundamental source of all deities worshipped with form. Therefore the worship of the UNIVERSAL MOTHER is the worship of all Gods and Goddesses.

The present society, heading towards disintegration because of dependence on only the forms of various deities, the worship of the UNIVERSAL MOTHER could be a panacea that reinforces the unity of the self. Further this is not just a Stotra but each stanza is a Mantra by itself. By recitation of these Stotras devotees have acquired their desired results like strength, knowledge, wealth, proficiency in arts, progeny, sound health, redemption from ill health and adverse planetary influences and have shared their experiences with others. There are no restrictions of caste, creed, age or sex for reciting Soundarya Lahari. Anybody with steadfast devotion can recite this and attain tranquility of the mind.

With the benign blessings of the Patron-in-chief, **Jagadguru Sri Sri Bharathi Teertha Mahaswamigal**, the Pontiff of Sringeri Sharada Peetha and under the benign guidance of the Patron, **Sri Sri Shankara Bharathi Swamigal**, the Peethadhipathi of Yedathore Sri Yoganandeshwara Saraswathi Matha, Vedanta Bharathi has initiated a mega program of the recitation of Soundarya Lahari Stotra for the welfare of all and in particular for the mental tranquility of mothers. You are invited to participate with single-minded devotion in this program, which ensures bliss here and hereafter, and to be the recipients of the divine grace of the MOTHER.

Vedanta Bharati is grateful to Sri. Vemuri Chandrasekhara Sastry, Hyderabad for graciously sponsoring the Telugu version of the booklet.

Our thanks are also due to the owner of Span Print, Sri Narayana for timely publication.

Date: 31-1-2016

Director
Vedanta Bharati

సౌందర్యలహరీ

శివః శక్త్యా యుక్తో యది భవతి శక్తః ప్రభవతుం
న చేదేవం దేవో న ఖలు కుశలః స్పందితుమపి
అతస్త్వామారాధ్యాం హరిహరవిరించాదిభిరపి
ప్రణంతుం స్తోతుం వా కథమకృతపుణ్యః ప్రభవతి ॥౧॥

తనీయాంసం పాంసుం తవ చరణపంకేరుహభవం
విరించిః సంచిన్వన్ విరచయతి లోకానవికలమ్ ।
వహత్యేనం శౌరిః కథమపి సహస్రేణ శిరసాం
హరః సంక్షుబ్ధై నం భజతి భసితోద్ధూలనవిధిమ్ ॥౨॥

అవిద్యానామంతస్తిమిరమిహిరద్వీపనగరీ
జడానాం చైతన్యస్తబకమకరందస్పృతిఝరీ ।
దరిద్రాణాం చింతామణిగుణనికా జన్మజలధౌ
నిమగ్నానాం దంష్ట్రా మురరిపువరాహస్య భవతి ॥౩॥

త్వదన్యః పాణిభ్యామ్ అభయవరదో దైవతగణః
త్వమేకా నైవాసి ప్రకటితవరాభీత్యభినయా ।
భయాత్క్రాతుం దాతుం ఫలమపి చ వాంఛా సమధికం
శరణ్యే లోకానాం తవ హి చరణాపేవ నిపుణౌ ॥౪॥

హరిస్త్వామారాధ్య ప్రణతజనసౌభాగ్యజననీం
పురా నారీ భూత్వా పురరిపుమపి క్షోభమనయత్ ।
స్మరోఽపి త్వాం నత్వా రతినయనలేహ్యేన వపుషా
మునీనామప్యంతః ప్రభవతి హి మోహోయ మహతామ్ ॥౫॥

ధనుః పౌష్పం మౌర్వీ మధుకరమయీ పంచ విశిఖాః
వసంతః సామంతో మలయమరుదాయోధనరథః ।
తథావ్యేకః సర్వం హిమగిరిసుతే కామపి కృపామ్
అపాంగాత్తే లబ్ధ్వా జగదిదమనంగో విజయతే ॥౬॥

కృణత్కాంచీదామా కరికలభకుంభస్తననతా
పరిక్షీణా మధ్యే పరిణతశరచ్ఛంద్రవదనా ।
ధనుర్బాణాన్పాశం సృణిమపి దధానా కరతలైః
పురస్తాదాస్తాం నః పురమథితురాహోపురుషికా ॥౭॥

సుధాసింధోర్మధ్యే సురవిటపివాటీపరివృతే
మణిద్వీపే నీపోపవనవతి చింతామణిగృహే ।
శివాకారే మంచే పరమశివపర్యంకనిలయాం
భజంతి త్వాం ధన్యాః కతిచన చిదానందలహరీమ్ ॥౮॥

మహీం మూలాధారే కమపి మణిపూరే హృతవహం
స్థితం స్వాధిష్ఠానే హృది మరుతమాకాశముపరి ।
మనోఽపి భ్రూమధ్యే సకలమపి భిత్త్వా కులపథం
సహస్రారే పద్మే సహ రహసి పత్యా విహరసే ॥౯॥

సుధాధారాసారైః చరణయుగలాంతర్విగలితైః
ప్రపంచం సించంతీ పునరపి రసామ్నాయమహసః ।
అవాప్య స్వాం భూమిం భుజగనిభమధ్యుష్టవలయం
స్వమాత్మానం కృత్వా స్వపిషి కులకుండే కుహరిణి ॥౧౦॥

చతుర్భుః శ్రీకంఠైః శివయువతిభిః పంచభిరపి
 ప్రభిన్నాభిః శంభోః నవభిరపి మూలప్రకృతిభిః ।
 చతుశ్చత్వారింశత్ వసుదలకలాశ్రత్రివలయ-
 త్రిరేఖాభిః సార్థం తవ శరణకోణాః పరిణతాః ॥౧౧॥

త్వదీయం సౌందర్యం తుహినగిరికన్యే తులయితుం
 కవీంద్రాః కల్పంతే కథమపి విరించిప్రభృతయః ।
 యదాలోకౌత్సుక్యాత్ అమరలలనా యాంతి మనసా
 తపోభిర్దుష్ప్రాపామ్ అపి గిరిశసాయుజ్యపదవీమ్ ॥౧౨॥

నరం వర్షీయాంసం నయనవిరసం నర్మసు జడం
 తవాపాంగాలోకే పతితమనుధావంతి శతశః ।
 గలద్వేణీబంధాః కుచకలశవిస్తస్తసిచయాః
 హఠాత్ప్రత్యత్కాంచ్యో విగలితదుకూలా యువతయః ॥౧౩॥

క్షితౌ షట్పంచాశత్ ద్విసమధికపంచాశదుదకే
 హుతాశే ద్వాషష్టిః చతురధికపంచాశదనిలే ।
 దివి ద్విఃషట్త్రింశత్ మనసి చ చతుఃషష్టిరితి యే
 మయూఖాస్తేషామప్యూపరి తవ పాదాంబుజయుగమ్ ॥౧౪॥

శరణ్యోత్సాన్నశుద్ధాం శశియుతజటాజూటమకుటాం
వరత్రాసత్రాణస్ఫటికఘటికాపుస్తకకరామ్ ।
సకృన్న త్వా నత్వా కథమివ సతాం సన్నిదధతే
మధుక్షీరద్రాక్షామధురిమధురీణాః ఫణితయః ॥౧౩॥

కవీంద్రాణాం చేతః కమలవనబాలాతపరుచిం
భజంతే యే సంతః కతిచిదరుణామేవ భవతీమ్ ।
విరించిప్రేయస్యాః తరుణతరశృంగారలహరీ-
గభీరాభిర్వాగ్భిః విదధతి సతాం రంజనమమీ ॥౧౪॥

సవిత్రీభిర్వాచాం కశిమణిశిలాభంగరుచిభిః
వశిన్యాద్యాభిస్త్యాం సహ జనని సంచితయతి యః ।
స కర్తా కావ్యానాం భవతి మహతాం భంగిరుచిభిః
వచోభిర్వాగ్దేవీవదనకమలామోదమధురైః ॥౧౭॥

తనుచ్ఛాయాభిస్తే తరుణతరణిశ్రీసరణిభిః
దివం సర్వాముర్వీమ్ అరుణిమని మగ్నాం స్మరతి యః ।
భవంత్యస్య త్రస్యద్వనహరిణశాలీననయనాః
సహోర్వశ్యా వశ్యాః కతి కతి న గీర్వాణగణికాః ॥౧౮॥

ముఖం బిందుం కృత్వా కుచయుగమధస్తస్య తదధో
హారార్థం ధ్యాయేద్యో హరమహిషి తే మన్మథకలామ్ |
స సద్యః సంక్షోభం నయతి వనితా ఇత్యతిలఘు
త్రిలోకీమప్యాశు భ్రమయతి రవీందుస్తనయుగామ్ ||౧౯||

కిరంతీమంగేభ్యః కిరణనికురుంబామృతరసం
హృది త్వామాధత్తే హిమకరశిలామూర్తిమివ యః |
స సర్పాణాం దర్పం శమయతి శకుంతాధిప ఇవ
జ్వరఘ్నష్టాన్దృష్ట్యా సుఖయతి సుధాధారసిరయా ||౨౦||

తటిల్లేఖాతన్వీం తపనశశివైశ్వానరమయీం
 నిషణ్ణాం షణ్ణామప్యుపరి కమలానాం తవ కలామ్ ।
 మహోపద్మాటవ్యాం మృదితమలమాయేన మనసా
 మహోంతః పశ్యంతో దధతి పరమాహ్లాదలహరీమ్ ॥౨౦॥

భవాని త్వం దాసే మయి వితర దృష్టిం సకరుణామ్
 ఇతి స్తోతుం వాంఛన్ కథయతి భవాని త్వమితి యః ।
 తదైవ త్వం తస్మై దిశసి నిజసాయుజ్యపదవీం
 ముకుందబ్రహ్మాండ్రస్ఫుటమకుటనీరాజితపదామ్ ॥౨౧॥

త్వయా హృత్వా వామం వపురపరితృప్తేన మనసా
 శరీరార్థం శంభోః అపరమపి శంకే హృతమభూత్ |
 యదేతత్త్వద్ద్రూపం సకలమరుణాభం త్రినయనం
 కుచాభ్యామానమృం కుటిలశశిచూడాలమకుటమ్ ||౨౩||

జగత్సూతే ధాతా హారిరవతి రుద్రః క్షపయతే
 తిరస్కుర్వన్నేతత్ స్వమపి వపురీశస్తిరయతి |
 సదాపూర్వః సర్వం తదిదమనుగృహ్లాతి చ శివః
 తవాజ్ఞామాలంబ్య క్షణచలితయోర్బూలతికయోః ||౨౪||

త్రయాణాం దేవానాం త్రిగుణజనితానాం తవ శివే
 భవేత్పూజా పూజా తవ చరణయోర్యా విరచితా ।
 తథాహి త్వత్పాదోద్వహనమణిపీఠస్య నికటే
 స్థితా హ్యేతే శశ్వత్ ముకులితకరోత్తంసమకుటాః ॥౨౫॥

విరించిః పంచత్వం వ్రజతి హరిరాప్నోతి విరతిం
 వినాశం కీనాశో భజతి ధనదో యాతి నిధనమ్ ।
 వితంద్రీ మాహేంద్రీ వితతిరపి సంమీలితదృశా
 మహాసంహారేఽస్మిన్ విహరతి సతి త్వత్పతిరసౌ ॥౨౬॥

జపో జల్పః శీల్పం సకలమపి ముద్్రావిరచనా
 గతిః ప్రాదక్షిణ్యక్రమణమశనాద్యాహుతివిధిః ।
 ప్రణామః సంవేశః సుఖమఖిలమాత్మార్పణదృశా
 సపర్యాపర్యాయః తవ భవతు యస్మే విలసితమ్ ॥౨౭॥

సుధామప్యాస్వాద్య ప్రతిభయజరామృత్యుహరిణీం
 విపద్యంతే విశ్వే విధిశతమఖాద్యా దివిషదః ।
 కరాలం యత్క్షేలం కబలితవతః కాలకలనా
 న శంభోస్తన్మూలం తవ జనని తాటంకమహిమా ॥౨౮॥

కిరీటం వైరించం పరిహర పురః కైటభభిదః
 కఠోరే కోటిరే స్థలసి జహి జంభారిమకుటమ్ ।
 ప్రణమ్రేష్వేతేషు ప్రసభముపయాతస్య భవనం
 భవస్యాభ్యుత్థానే తవ పరిజనోక్తిర్విజయతే ॥౨౯॥

స్వదేహోద్భూతాభిః ఘృణిభిరణిమాద్యాభిరభితో
 నిషేష్యే నిత్యే త్వామ్ అహమితి సదా భావయతి యః ।
 కిమాశ్చర్యం తస్య త్రినయనసమృద్ధిం తృణయతో
 మహోసంవర్తాగ్నిః విరచయతి నీరాజనవిధిమ్ ॥౩౦॥

చతుఃషష్ఠ్యా తంత్రైః సకలమభిసంధాయ భువనం
 స్థితస్తత్తత్సద్ధిప్రసవపరతంత్రైః పశుపతిః ।
 పునస్త్వన్నిర్బంధాత్ అఖిలపురుషార్థైకఘటనా-
 స్వతంత్రం తే తంత్రం క్షితితలమవతీతరదిదమ్ ॥౩౧॥

శివః శక్తిః కామః క్షితిరథ రవిః శీతకిరణః
 సూరో హంసః శక్రః తదను చ పరామారహరయః ।
 అమీ హృల్లేఖాభిః తిస్సభిరవసాసేషు ఘటితాః
 భజంతే వర్ణాస్తే తవ జనని నామావయవతామ్ ॥౩౨॥

స్మరం యోనిం లక్ష్మీం త్రితయమిదమాదౌ తవ మనోః
 నిధాయైకే నిత్యే నిరవధిమహాభోగరసికాః ।
 భజంతి త్వాం చింతామణిగుణనిబద్ధాక్షవలయాః
 శివాగ్నౌ జుహ్వంతః సురభిఘృతధారాహుతిశతైః ॥౩౩॥

శరీరం త్వం శంభోః శశిమిహిరవక్షోరుహయుగం
 తవాత్మానం మన్యే భగవతి నవాత్మానమనఘమ్ ।
 అతః శేషః శేషీత్యయముభయసాధారణతయా
 స్థితః సంబంధో వాం సమరసపరానందపరయోః ॥౩౪॥

మనస్త్వం వ్యోమ త్వం మరుదసి మరుత్సారథిరసి
 త్వమాపస్త్వం భూమిః త్వయి పరిణతాయాం న హి పరమ్ |
 త్వమేవ స్వాత్మానం పరిణమయితుం విశ్వవపుషా
 చిదానందాకారం శివయువతి భావేన బిభృషే ||౩౫||

తవాజ్ఞాచక్రస్థం తపనశశికోటిద్యుతిధరం
 పరం శంభుం వందే పరిమిలితపార్శ్వం పరచితా |
 యమారాధ్యన్భక్త్యా రవిశశిశుచీనామవిషయే
 నిరాలోకేఽలోకే నివసతి హి భాలోకభువనే ||౩౬||

విశుద్ధౌ తే శుద్ధస్ఫటికవిశదం వ్యోమజనకం
శివం సేవే దేవీమ్ అపి శివసమానవ్యవసితామ్ |
యయోః కాంత్యా యాంత్యాః శశికిరణసారూప్యసరణేః
విధూతాంతర్ధ్వాంతా విలసతి చకోరీవ జగతీ ||౩౭||

సమున్మీలత్సంవిత్కమలమకరందైకరసికం
భజే హంసద్వంద్వం కిమపి మహతాం మానసచరమ్ |
యదాలాపాదష్టాదశగుణితవిద్యాపరిణతిః
యదాదత్తే దోషాత్ గుణమఖిలమద్భ్యః పయ ఇవ ||౩౮||

తవ స్వాధిష్ఠానే హుతవహమధిష్ఠాయ నిరతం
తమీడి సంవర్తం జనని మహతీం తాం చ సమయామ్ ।
యదాలోకే లోకాన్ దహతి మహతి క్రోధకలితే
దయార్థా యా దృష్టిః శిశిరముపచారం రచయతి ॥౩౯॥

తటిత్త్వంతం శక్త్యా తిమిరపరిపంథిస్ఫురణయా
స్ఫురన్నానారత్నాభరణపరిణధ్ధేంద్రధనుషమ్ ।
తవ శ్యామం మేఘం కమపి మణిపూరైకశరణం
నిషేవే వర్షంతం హరమిహిరతప్తం త్రిభువనమ్ ॥౪౦॥

తవాధారే మూలే సహ సమయయా లాస్యపరయా
 నవాత్మానం మస్యే నవరసమహాతాండవనటమ్ ।
 ఉభాభ్యామేతాభ్యామ్ ఉదయవిధిముద్దిశ్య దయయా
 సనాథాభ్యాం జణ్ణే జనకజననీమజ్జగదిదమ్ ॥౪౧॥

గతైర్మాణీకృత్వం గగనమణిభిః సాంద్రఘటితం
 కిరీటం తే హైమం హిమగిరిసుతే కీర్తయతి యః ।
 స నీడీయచ్ఛాయాచ్ఛురణశబలం చంద్రశకలం
 ధనుః శౌనాసీరం కిమితి న నిబధ్నాతి ధిషణామ్ ॥౪౨॥

ధునోతు ధ్వాంతం నః తులితదలితేందీవరవనం
 ఘనస్నిగ్ధశ్లక్ష్యం చికురనికురుంబం తవ శివే ।
 యదీయం సౌరభ్యం సహజముపలబ్ధం సుమనసో
 వసంత్యస్మిన్మస్యే బలమథనవాటివిటపినామ్ ॥౪౩॥

తనోతు క్షేమం నః తవ వదనసౌందర్యలహరీ-
 పరీవాహస్రోతఃసరణిరివ సీమంతసరణిః ।
 వహంతీ సిందూరం ప్రబలకబరీభారతిమిర-
 ద్విషాం బృండైర్బుందీకృతమివ నవీనార్కకిరణమ్ ॥౪౪॥

ఆరాల్లైః స్వాభావ్యాత్ అలికలభసశ్రీభిరలక్ష్మైః
 పరీతం తే వక్త్రం పరిహసతి పంకీరుహారుచిమ్ ।
 దరస్మేరే యస్మిన్ దశనరుచికింజల్కరుచిరే
 సుగంధౌ మాద్యంతి స్మరదహనచక్షుర్మధులిహః ॥౪౫॥

లలాటం లావణ్యద్యుతివిమలమాభాతి తవ యత్
 ద్వితీయం తన్మస్యే మకుటఘటితమ్ చంద్రశకలమ్ ।
 విపర్యాసన్యాసాత్ ఉభయమపి సంభూయ చ మిథః
 సుధాలేపస్యూతిః పరిణమతి రాకాహిమకరః ॥౪౬॥

భ్రువౌ భుగ్నీ కించిత్ భువనభయభంగవ్యసనిని
 త్వదీయే నేత్రాభ్యాం మధుకరరుచిభ్యాం ధృతగుణమ్ ।
 ధనుర్మస్యే సవ్యేతరకరగృహీతం రతిపతేః
 ప్రకోష్ఠే ముష్ణ్ణా చ స్థగయతి నిగూఢాంతరముమే ॥౪౭॥

అహః సూతే సవ్యం తవ నయనమర్కాత్మకతయా
 త్రియామాం వామం తే సృజతి రజనీనాయకతయా ।
 తృతీయా తే దృష్టిః దరదలితహేమాంబుజరుచిః
 సమాధత్తే సంధ్యాం దివసనిశయోరంతరచరీమ్ ॥౪౮॥

విశాలా కల్యాణీ స్ఫుటరుచిరయోధ్యా కువలయైః
 కృపాధారాధారా కిమపి మధురాభోగవతికా ।
 అవంతీ దృష్టిస్తే బహునగరవిస్తారవిజయా
 ధ్రువం తత్తన్నామవ్యవహరణయోగ్యా విజయతే ॥౪౯॥

కవీనాం సందర్భస్తబకమకరందైకరసికం
 కటాక్షవ్యాక్షేపభ్రమరకలభౌ కర్ణయుగలమ్ ।
 అముంచంతౌ దృష్ట్వా తవ నవరసాస్వాదతరలౌ
 అసూయాసంసర్గాత్ అలికనయనం కించిదరుణమ్ ॥౫౦॥

శివే శృంగారార్ద్రా తదితరజనే కుత్సనపరా
 సరోషా గంగాయాం గిరిశచరితీ విస్మయవతీ ।
 హరాహిభ్యో భీతా సరసిరుహసౌభాగ్యజయినీ
 సఖీషు స్మేరా తే మయి జనని దృష్టిః సకరుణా ॥౫౧॥

గతే కర్ణాభ్యర్ణం గరుత ఇవ పక్షాణీ దధతీ
 పురాం భేత్తుశ్చిత్తప్రశమరసవిద్రావణఫలే ।
 ఇమే నేత్రే గోత్రాధరపతికులోత్తంసకలికే
 తవాకర్ణాకృష్టస్మరశరవిలాసం కలయతః ॥౫౨॥

విభక్తతైవర్ణ్యం వ్యతికరితలీలాంజనతయా
 విభాతి త్వన్నేత్రత్రితయమిదమీశానదయితే ।
 పునః స్రష్టం దేవాన్ ద్రుహిణహరిరుద్రానుపరతాన్
 రజః సత్త్వం బిభ్రత్ తమ ఇతి గుణానాం త్రయమివ ॥౫౩॥

పవిత్రీకర్తుం నః పశుపతిపరాధీనహృదయే
 దయామిత్రైర్నేత్రైః అరుణధవలశ్యామరుచిభిః ।
 నదః శోణో గంగా తపనతనయేతి ధ్రువమముం
 త్రయాణాం తీర్థానామ్ ఉపనయసి సంభేదమనఘమ్ ॥౫౪॥

నిమేషోన్మేషాభ్యాం ప్రలయముదయం యాతి జగతీ
 తవేత్యాహుః సంతో ధరణీధరరాజన్యతనయే ।
 త్వదున్మేషాజ్ఞాతం జగదిదమశేషం ప్రలయతః
 పరిత్రాతుం శంకే పరిహృతనిమేషాస్తవ దృశః ॥౫౫॥

తవాపర్ణే కర్ణేజపనయనవైశున్యచకితా
 నిలీయంతే తోయే నియతమనిమేషాః శఫరికాః ।
 ఇయం చ శ్రీర్బద్ధచ్ఛదపుటకవాటం కువలయం
 జహాతి ప్రత్యూషే నిశి చ విఘటయ్య ప్రవిశతి ॥౫౬॥

దృశా ద్రాఘీయస్యా దరదలితనీలోత్పలరుచా
దవీయాంసం దీనం స్నపయ కృపయా మామపి శివే ।
అసేనాయం ధన్యో భవతి న చ తే హానిరియతా
వసే వా హర్మ్యే వా సమకరనిపాతో హిమకరః ॥౫౭॥

ఆరాలం తే పాలీయుగలమగరాజన్యతనయే
న కేషామాధత్తే కుసుమశరకోదండకుతుకమ్ ।
తిరశ్చీనో యత్ర శ్రవణపథముల్లంఘ్య విలసన్
అపాంగవ్యాసంగో దిశతి శరసంధానధిషణామ్ ॥౫౮॥

స్ఫురద్గండాభోగప్రతిఫలితతాటంకయుగలం
 చతుశ్చక్రం మస్యే తవ ముఖమిదం మన్మథరథమ్ ।
 యమారుహ్య ద్రుహ్యత్యవనిరథమర్కేందుచరణం
 మహావీరో మారః ప్రమథపతయే సజ్జితవతే ॥౫౯॥

సరస్వత్యాః సూక్తిః అమృతలహరీకౌశలహరీః
 పిబంత్యాః శర్వాణి శ్రవణచులుకాభ్యామవిరలమ్ ।
 చమత్కారశ్లాఘాచలితశిరసః కుండలగణో
 ర్ఘుణత్కారైస్తారైః ప్రతివచనమాచష్ట ఇవ తే ॥౬౦॥

ఆసౌ నాసావంశః తుహినగిరివంశధ్వజపటి
 త్వదీయో నేదీయః ఫలతు ఫలమస్మాకముచితమ్ ।
 వహత్యంతర్ముక్తాః శిశిరకరనిశ్వాసగలితం
 సమృద్ధ్యా యత్తాసాం బహిరపి చ ముక్తామణిధరః ॥౬౦॥

ప్రకృత్యాఽఽరక్తాయాః తవ సుదతి దంతచ్ఛదరుచేః
 ప్రవక్ష్యే సాదృశ్యం జనయతు ఫలం విద్రుమలతా ।
 న బింబం తద్బింబప్రతిఫలనరాగాదరుణీతం
 తులామధ్యారోఢుం కథమివ విలజ్జేత కలయా ॥౬౧॥

స్మితజ్యోత్స్నజాలం తవ వదనచంద్రస్య పిబతాం
 చకోరాణామాసీత్ అతిరసతయా చంచుజడిమా ।
 అతస్తే శీతాంశోః అమృతలహరీమామ్లరుచయః
 పిబంతి స్వచ్ఛందం నిశి నిశి భృశం కాంజికథియా ॥౬౩॥

అవిశ్రాంతం పత్యుః గుణగణకథామ్రేడనజపా
 జపాపుష్పచ్ఛాయా తవ జనని జిహ్వో జయతి సా ।
 యదగ్రాసీనాయాః స్ఫటికదృషదచ్ఛచ్ఛవిమయీ
 సరస్వత్యా మూర్తిః పరిణమతి మాణిక్యవపుషా ॥౬౪॥

రణీ జిత్వా దైత్యాన్ అపహృతశిరస్త్వైః కవచిభిః
 నివృత్తైశ్చండాంశక్రిపురహరనిర్మాల్యవిముఖైః ।
 విశాఖేంద్రోపేంద్రైః శశివిశదకర్పూరశకలా
 విలీయంతే మాతః తవ వదనతాంబూలకబలాః ॥౬౫॥

విపంచ్యా గాయంతీ వివిధమపదానం పశుపతేః
 త్వయారభ్యే వక్తుం చలితశిరసా సాధువచసే ।
 తదీయైర్మాధుర్యైః అపలపితతంత్రీకలరవాం
 నిజాం వీణాం వాణీ నిచులయతి చోలేన నిభృతమ్ ॥౬౬॥

కరాగ్రీణ స్పృష్టం తుహినగిరిణా వత్సలతయా
 గిరీశేనోదస్తం ముహూరధరపానాకులతయా ।
 కరగ్రాహ్యం శంభోః ముఖముకురవృంతం గిరిసుతే
 కథంకారం బ్రామః తవ చుబుకమౌపమ్యరహితమ్ ॥౬౭॥

భుజాశ్లేషాన్నిత్యం పురదమయితః కంటకవతీ
 తవ గ్రీవా ధత్తే ముఖకమలనాలశ్రియమియమ్ ।
 స్వతః శ్వేతా కాలాగరుబహులజంబాలమలినా
 మృణాలీలాలిత్యం వహతి యదధో హారలతికా ॥౬౮॥

గలే రేఖాస్తిస్త్రో గతిగమకగీతైకనిపుణే
 వివాహవ్యానద్ధప్రగుణగుణసంఖ్యాప్రతిభువః ।
 విరాజంతే నానావిధమధురరాగాకరభువాం
 త్రయాణాం గ్రామాణాం స్థితినియమసీమాన ఇవ తే ॥౬౯॥

మృణాలీమృద్వీనాం తవ భుజలతానాం చతస్పృణాం
 చతుర్భుజః సౌందర్యం సరసిజభవః స్తౌతి వదనైః ।
 నభేభ్యః సంత్రస్యన్ ప్రథమమథనాదంధకరిపోః
 చతుర్ణాం శీర్షాణాం సమమభయహస్తార్పణధియా ॥౭౦॥

నఖానాముద్యోతైః నవనలినరాగం విహసతాం
కరాణాం తే కాంతిం కథయ కథయామః కథముమే ।
కయాచిద్వా సామ్యం భజతు కలయా హంతకమలం
యది క్రీడల్లక్ష్మీచరణతలలాక్షారసచణమ్ ॥౭౦॥

సమం దేవి స్కందద్విపవదనపీతం స్తనయుగం
తవేదం నః భేదం హరతు సతతం ప్రస్నతముఖమ్ ।
యదాలోక్యాశంకాకులితహృదయో హోసజనకః
స్వకుంభౌ హేరంబః పరిమృశతి హస్తేన ఝడితి ॥౭౧॥

అమూ తే వక్షోజౌ అమృతరసమాణీక్యకుతుపౌ
 న సందేహస్పందో నగపతిపతాకే మనసి నః ।
 పిబంతౌ తౌ యస్మాత్ అవిదితవధూసంగరసికౌ
 కుమారావద్యాపి ద్విరదవదనక్రౌంచదలనౌ ॥౭౩॥

వహత్యంబ స్తంబేరమదనుజకుంభప్రకృతిభిః
 సమారబ్ధం ముక్తామణీభిరమలాం హారలతికామ్ ।
 కుచాభోగో బింబాధరరుచిభిరంతః శబలితాం
 ప్రతాపవ్యామిశ్రాం పురదమయితుః కీర్తిమివ తే ॥౭౪॥

తవ స్తన్యం మస్యే ధరణీధరకస్యే హృదయతః
 పయఃపారావారః పరివహతి సారస్వతమివ ।
 దయావత్యా దత్తం ద్రవిడశిశురాస్వాద్య తవ యత్
 కవీనాం ప్రౌఢానామ్ అజని కమనీయః కవయితా ॥౭౫॥

హరక్రోధజ్వాలావలిభిరవలీఢేన వపుషా
 గభీరే తే నాభీసరసి కృతసంగో మనసిజః ।
 సముత్తస్థా తస్మాత్ అచలతనయే ధూమలతికా
 జనస్త్వాం జానీతే తవ జనని రోమావలిరితి ॥౭౬॥

యదేతత్కాలిందీతనుతరతరంగాకృతి శివే
 కృశే మధ్యే కించిత్ జనని తవ యద్భూతి సుధియామ్ ।
 విమర్శాదన్యోన్యం కుచకలశయోరంతరగతం
 తనూభూతం వ్యోమ ప్రవిశదివ నాభిం కుహరిణీమ్ ॥౭౭॥

స్థిరో గంగావర్తః స్తనముకులరోమావలిలతా
 కలావాలం కుండం కుసుమశరతేజోహుతభుజః ।
 రతేర్లీలాగారం కిమపి తవ నాభిర్గిరిసుతే
 బిలద్వారం సిద్ధేః గిరిశనయనానాం విజయతే ॥౭౮॥

నిసర్గక్షీణస్య స్తనతటభరేణ క్లమజుషో
నమన్మూర్తిర్నారీతిలక శనకైస్తుత్యత ఇవ ।
చిరం తే మధ్యస్య త్రుటితతటినీతీరతరుణా
సమావస్థాస్థేమ్నా భవతు కుశలం శైలతనయే ॥౭౯॥

కుచౌ సద్యః స్విద్యత్తటఘటితకూర్పాసభిదురౌ
కషంతౌ దోర్మాలే కనకకలశాభౌ కలయతా ।
తవ త్రాతుం భంగాత్ అలమితి వలగ్నం తనుభువా
త్రిధా నద్దం దేవి త్రివలిలవలీవల్లిభిరివ ॥౮౦॥

గురుత్వం విస్తారం క్షితిధరపతిః పార్వతి నిజాత్
 నితంబాదాచ్ఛిద్య త్వయి హరణరూపేణ నిదధే ।
 అతస్తే విస్తీర్ణో గురురయమశేషాం వసుమతీం
 నితంబప్రాగ్భారః స్థగయతి లఘుత్వం నయతి చ ॥౮౦॥

కరీంద్రాణాం శుండాన్ కనకకదలీకాండపటలీమ్
 ఉభాభ్యామూరుభ్యామ్ ఉభయమపి నిర్జిత్య భవతి ।
 సువృత్తాభ్యాం పత్యుః ప్రణతికఠినాభ్యాం గిరిసుతే
 విధిజ్ఞే జానుభ్యాం విబుధకరికుంభద్వయమసి ॥౮౧॥

పరాజేతుం రుద్రం ద్విగుణశరగర్భౌ గిరిసుతే
 నిషంగౌ జంఘే తే విషమవిశిఖో బాధమకృత |
 యదగ్రే దృశ్యంతే దశశరఫలాః పాదయుగలీ-
 నఖాగ్రచ్ఛద్మానః సురమకుటశాణైకనిశితాః ||౮౩||

శ్రుతీనాం మూర్ధానో దధతి తవ యౌ శేఖరతయా
 మమాప్యేతౌ మాతః శిరసి దయయా ధేహి చరణౌ |
 యయోః పాద్యం పాథః పశుపతిజటాజూటతపినీ
 యయోర్లాక్షాలక్ష్మీః అరుణహరిచూడామణీరుచిః ||౮౪||

నమోవాకం బ్రూమో నయనరమణీయాయ పదయోః
 తవాస్మై ద్వంద్వాయ స్ఫుటరుచిరసాలక్తకవతే ।
 అసూయత్యత్యంతం యదభిహననాయ స్పృహయతే
 పశూనామీశానః ప్రమదవనకంకేలితరపే ॥౧౫॥

మృషా కృత్వా గోత్రస్థలనమథ వైలక్ష్మనమితం
 లలాటే భర్తారం చరణకమలే తాడయతి తే ।
 చిరాదంతఃశల్యం దహనకృతమున్మూలితవతా
 తులాకోటిక్వాణ్ణైః కిలికిలితమీశానరిపుణా ॥౧౬॥

హిమానీహంతవ్యం హిమగిరినివాసైకచతురౌ
నిశాయాం నిద్రాణం నిశి చరమభాగే చ విశదౌ ।
వరం లక్ష్మీపాత్రం శ్రియమతిసృజంతౌ సమయినాం
సరోజం త్వత్పాదౌ జనని జయతశ్చిత్రమిహ కీమ్ ॥౧౭॥

పదం తే కీర్తినాం ప్రపదమపదం దేవి విపదాం
కథం నీతం సద్భిః కఠినకమఠీకర్పరతులామ్ ।
కథం వా బాహుభ్యామ్ ఉపయమనకాలే పురభిదా
యదాదాయ న్యస్తం దృషది దయమాసేన మనసా ॥౧౮॥

నఖైర్నాకస్త్రిణాం కరకమలసంకోచశశిభిః
 తరూణాం దివ్యానాం హసత ఇవ తే చండి చరణౌ ।
 ఫలాని స్వఃస్థేభ్యః కిసలయకరాగ్రేణ దదతాం
 దరిద్రేభ్యో భద్రాం శ్రియమనిశమహ్నాయ దదతౌ ॥౮౯॥

దదాసే దీసేభ్యః శ్రియమనిశమాశానుసదృశీమ్
 అమందం సౌందర్యప్రకరమకరందం వికిరతి ।
 తవాస్మిన్మందారస్తబకసుభగే యాతు చరణే
 నిమజ్జన్మజ్జీవః కరణచరణః షట్పురణతామ్ ॥౯౦॥

పదన్యాసక్రీడాపరిచయమివారబ్ధుమనసః

స్థలంతస్థే ఖేలం భవనకలహంసా న జహతి ।

అతస్థేషాం శిక్షాం సుభగమణిమంజీరరణిత-

చ్ఛలాదాచక్షాణం చరణకమలం చారుచరితే ॥౯౦॥

గతాస్థే మంచత్వం ద్రుహిణహరిరుద్రేశ్వరభృతః

శివః స్వచ్ఛచ్ఛాయాఘటితకపటప్రచ్ఛదపటః ।

త్వదీయానాం భాసాం ప్రతిఫలనరాగారుణతయా

శరీరీ శృంగారో రస ఇవ దృశాం దోగ్ధి కుతుకమ్ ॥౯౧॥

ఆరాలా కేశేషు ప్రకృతిసరలా మందహాసితే
 శిరీషాభా చిత్తే దృషదుపలశోభా కుచతటే ।
 భృశం తన్వీ మధ్యే పృథురురసిజారోహవిషయే
 జగత్ప్రాతుం శంభోః జయతి కరుణా కాచిదరుణా ॥౯౩॥

కలంకః కస్తూరీ రజనికరబింబం జలమయం
 కలాభిః కర్పూరైః మరకతకరండం నిబిడితమ్ ।
 అతస్త్వద్భోగేన ప్రతిదినమిదం రిక్తకుహరం
 విధిర్భూయో భూయో నిబిడయతి నూనం తవ కృతే ॥౯౪॥

పురారాతీరంతఃపురమసి తతస్త్వచ్ఛరణయోః
 సపర్యామర్యాదా తరలకరణానామసులభా ।
 తథా హ్యేతే నీతాః కతమఖముఖాః సిద్ధిమతులాం
 తవ ద్వారోపాంతస్థితిభిరణిమాద్యాభిరమరాః ॥౯౫॥

కలత్రం వైధాత్రం కతికతి భజంతే న కవయః
 శ్రియో దేవ్యాః కో వా న భవతి పతిః కైరపి ధనైః ।
 మహాదేవం హిత్వా తవ సతి సతీనామచరమే
 కుచాభ్యామాసంగః కురవకతరోరప్యసులభః ॥౯౬॥

గిరామాహుర్దేవీం ద్రుహిణగృహిణీమాగమవిదో
 హరేః పత్నీం పద్మాం హరసహచరీమద్రితనయామ్ |
 తురీయా కాపి త్వం దురధిగమనిస్సీమమహిమా
 మహామాయా విశ్వం భ్రమయసి పరబ్రహ్మమహిషి ||౯౭||

కదా కాలే మాతః కథయ కలితాలక్తకరసం
 పిబేయం విద్యార్థి తవ చరణనిర్ణేజనజలమ్ |
 ప్రకృత్యా మూకానామ్ అపి చ కవితాకారణతయా
 కదా ధత్తే వాణీముఖకమలతాంబూలరసతామ్ ||౯౮||

సరస్వత్యా లక్ష్మ్యా విధిహరిసపత్నీ విహరతే
 రతేః పాతివ్రత్యం శిథిలయతి రమ్యేణ వపుషా ।
 చిరం జీవన్నేవ క్షపితపశుపాశవ్యతికరః
 పరానందాభిఖ్యం రసయతి రసం త్వద్భజనవాన్ ॥౯౯॥
 ప్రదీపజ్వాలాభిః దివసకరనీరాజనవిధిః
 సుధాసూతేశ్చంద్రోపలజలలవైరర్ఘ్యరచనా ।
 స్వకీయైరంభోభిః సలిలనిధిసౌహిత్యకరణం
 త్వదీయాభిర్వాగ్భిః తవ జనని వాచాం స్తుతిరియమ్ ॥౧౦౦॥

॥ ఇతి సౌందర్యలహరీ సంపూర్ణా ॥